

It-tieni nett, l-appellanti jsostnu, f'dak li jikoncerna l-punti 39 à 41 tad-digriet appellat, li, peress li ġiex eskluż li l-impenn tal-Parlament Ewropew, li jinsab f'deċiżjoni tat-13 ta' Frar 2006, li jikklassifika mill-ġdid l-impjegati tiegħu — reklutati bhala agenti temporanji qabel l-1 ta' Mejju 2004 wara li għaddew kompetizzjoni interna jew ġenerali ppubblikata qabel l-1 ta' Mejju 2004 u peress li wara ġew mahtura uffiċċjali fl-istess kategorija izda fi grad anqas minn dak li huma kellhom qabel l-1 ta' Mejju 2004 — kien jirriżulta minn obbligu legali, it-TSP kiser il-ġurisprudenza ċċitata fil-punt 37 tad-digriet ikkontestat.

L-appellanti jallegaw wara dan li l-eżistenza jew le ta' obbligu li jirriżulta mill-liġi mhijiex punt ta' fatt li l-prova tagħha kellha tingieb mir-rikorrenti, izda punt ta' liġi li t-TSP kellu jiddeciedi, u li d-differenza ta' klassifikazzjoni ta' l-uffiċċjali, li s-sitwazzjoni ta' fatt u ta' liġi tagħhom huma identiċi jew simili, jirriżultaw mit-tehid ta' pożizzjoni ulterjuri ta' istituzzjoni barra min dik li għaliha jappartjenu l-appellanti tikkostitwixxi fatt ġdid u sostanzjali li jiġġustifika l-eżami mill-ġdid tal-klassifikazzjoni tal-grad ta' l-appellanti.

It-tielet nett, l-appellanti jsostnu li t-TSP kiser il-kunċett ta' zball skużabbli, safejn in-nota għall-*Informazzjoni amministrattiva* Nru 59-2005, ippubblikata mill-Kummissjoni fl-20 ta' Lulju 2005, hija tali li tiżgwi l-appellanti dwar l-oportunità li jressqu ilment kontra d-deċiżjoni ta' klassifikazzjoni fit-terminu legali.

Finalment, l-appellanti jsostnu li r-raġunament tat-TSP jkser id-dispożizzjonijiet tar-Regoli tal-Proċedura dwar l-inamissibbiltà tar-rikors.

### Rikors ipprezentat fit-18 ta' Lulju 2008 — Perry vs Il-Kummissjoni

(Kawża T-280/08)

(2008/C 260/25)

Lingwa tal-kawża: Il-Franċiż

#### Partijiet

Rikorrent: Claude Perry (Pariġi, Franza) (rappreżentant: J. Culioli, avukat)

Konvenuta: Il-Kummissjoni tal-Komunitajiet Ewropej

#### Talbiet tar-rikorrent

- tiddikjara li kien hemm nuqqasijiet minn naha tal-Kummissjoni;
- tiddikjara li dawn in-nuqqasijiet jistabbilixxu r-responsabbiltà extra-kuntrattwali tal-Komunità;
- tiddikjara li kien hemm dannu lir-rikorrent b'rabta kawżali ma' dawn in-nuqqasijiet;

- tiddikjara li l-Komunità hija obligata li tikkumpensa dan id-dannu;
- tilqa' t-talba ta' C. Perry li stima dan id-dannu għas-somma ta' EUR 1 000 000;
- tikkundanna lill-Komunità għall-hlas tas-somma ta' EUR 1 000 000 favur C. Perry;
- tikkundanna lill-Komunità għall-ispejjeż kollha tal-kawża;
- tiddikjara li hu ekwu li l-Komunità thallas id-drittijiet u l-ispejjeż tad-difiża, għal ammont ta' EUR 10 000.

#### Motivi u argumenti prinċipali

Ir-rikorrent qed jitlob kumpens għad-dannu li huwa jqis li ġarab minhabba l-akkużi ta' miżapproprijazzjoni ta' għotjiet Komunitarji waqt l-eżekuzzjoni ta' ċerti kuntratti konklużi bejn kumpanniji tar-rikorrent u l-Kummissjoni fil-kuntest ta' l-ghaj-nuna umanitarja ta' l-Unjoni Ewropea ddestinata għall-Bosnja u r-reġjun tal-Lagi l-Kbar (Great Lakes region) fl-Afrika.

Il-motivi u l-argumenti prinċipali invokati mir-rikorrent huma identiċi għal dawk invokati fl-kuntest tal-kawża T-132/98 Grupp Perry u Isibiris vs Il-Kummissjoni (<sup>1</sup>).

(<sup>1</sup>) ĠU 1998 C 312, p. 20.

### Rikors ipprezentat fit-30 ta' Lulju 2008 — Tresplain Investments vs UASI — Hoo Hing (Golden Elephant Brand)

(Kawża T-303/08)

(2008/C 260/26)

Lingwa tar-rikors: L-Ingliż

#### Partijiet

Rikorrenti: Tresplain Investments Ltd (Hong Kong, iċ-Ċina) (rappreżentant: McFarland, Barrister)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni)

Parti oħra quddiem il-Bord ta' l-Appell: Hoo Hing Holdings Ltd (Romford, ir-Renju Unit)

#### Talbiet tar-rikorrenti

- tannulla d-deċiżjoni ta' l-Ewwel Bord ta' l-Appell ta' Uffiċċju għall-Armonizzazzjoni fis-Suq Intern (Trade marks u Disinni) tas-7 ta' Mejju 2008 fil-każ R 889/2007-1; u
- tikkundanna lill-UASI għall-ispejjeż.